

Dan id-dokument ġie magħmul bil-ksieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

IR-REGOLAMENT (KKE) Nru 1612/68 TAL-KUNSILL

tal-15 ta' Ottubru 1968

dwar il-libertà tal-moviment għall-haddiema fi hdan il-Komunità

(ĠU L 257 , 19.10.1968, p. 2)

Emendata minn:

		Ġurnal Uffiċjali		
		Nru	Paġna	Data
► M1	Ir-Regolament tal-Kunsill (KEE) Nru 312/76 tad-9 ta' Frar 1976	L 39	2	14.2.1976
► M2	Ir-Regolament tal-Kunsill (KEE) Nru 2434/92 tas-27 ta' Lulju 1992	L 245	1	26.8.1992



IR-REGOLAMENT (KKE) Nru 1612/68 TAL-KUNSILL

tal-15 ta' Ottubru 1968

dwar il-libertà tal-moviment għall-haddiema fi hdan il-Komunità

IL-KUNSILL TAL-KOMUNITAJET EWROPEJ,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikoli 49 u 308 tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew ⁽¹⁾,

Wara li kkunsidra l-Opinjoni tal-Kumitat Ekonomiku u Soċjali ⁽²⁾,

Billi l-libertà tal-moviment għall-haddiema għandu jkun assigurat fil-Komunità l-aktar sat-tmiem tal-perjodu transizzjonali; filwaqt li l-ksib ta' dan l-oġġetti jehtieg l-abolizzjoni ta' kwalunkwe diskriminazzjoni bbażata fuq ċittadinanza bejn haddiema ta' l-Istati Membri f'dak li jirrigwardja mpjeg, rimunerazzjoni u kondizzjonijiet oħra ta' xogħol u mpjeg, kif ukoll id-dritt ta' haddiema tali li jitharrku hielsa fil-Komunità sabiex iwettqu attivitajiet bħala persuni mpjegati suġġetti għal kwalunkwe limitazzjonijiet ġustifikati fuq sisien ta' xejra politika pubblika, sigurtà pubblika u saħħa pubblika;

Billi minhabba partikolarment it-twaqqif kmieni ta' għaqda doganali u sabiex tiġi żgurata il-kompletazzjoni simultanja tal-fondamenti prinċipali tal-Komunità, għandhom jiġu adottati dispożizzjonijiet biex jgħinu li l-għanijiet imnizzlin fl-Artikoli 48 u 49 tat-Trattat fil-qasam ta' libertà tal-moviment jintlaħqu u biex jiġu perfezzjonati miżuri adottati suċċessivament taħt ir-Regolament Nru 15 ⁽³⁾ dwar l-ewwel passi għall-ksib ta' libertà tal-moviment u taħt Regolament tal-Kunsill Nru 38/54/KEE ⁽⁴⁾ tal-25 ta' Marzu 1964 dwar libertà tal-moviment għall-haddiema fil-Komunità;

Billi l-libertà tal-moviment jikkonstitwixxi dritt fundamentali għall-haddiema u l-familji tagħhom; fil-waqt li ċaqliq ta' xogħol fi hdan il-Komunità għandha tkun wiehded mill-mezzi li bihom haddiem hu garantit il-possibbiltà li jtejjeb l-hajja tiegħu u l-kondizzjonijiet tax-xogħol u jmessi 'l quddiem l-avvanz soċjali tiegħu. Waqt li jkompli jgħin biex jiġu sodisfatti l-htigijiet ta' l-ekonomiji ta' l-Istati Membri li jwettqu l-attività tal-għażla tagħhom fil-Komunità għandha tkun affermata;

Billi dritt bhal dan għandu jkun gawdut mingħajr diskriminazzjoni minn haddiema permanenti, staġjonali u tal-fruntiera u minn dawk li jwettqu l-attivitajiet tagħhom għall-iskop li jipprovdu servizzi;

Billi d-dritt għall-libertà tal-moviment, sabiex ikun jista' jiġi eżerċitat, bi standards oġġettivi, bil-libertà u d-dinjità, jehtieg li ugwaljanza ta' trattament għandha tkun assigurata fil-fatt u fil-liġi fir-rigward tal-materji kollha li għandhom x'jaqsmu mat-twettiq attwali ta' attivitajiet bħala persuni mpjegati u għall-eligibilità għal dar fejn joqogħodu, u ukoll li ostakoli għall-mobilità tal-haddiema għandhom ikunu eliminati, b'mod partikolari fir-rigward tad-dritt tal-haddiem li tingħaqad miegħu l-familja tiegħu u l-kondizzjonijiet għall-integrazzjoni ta' dik il-familja fil-pajjiż li jospitaha;

Billi l-prinċipju tan-non-diskriminazzjoni bejn haddiema tal-Komunità jesigi li kull ċittadin ta' l-Istati Membri ikollhom l-istess prijorità fir-rigward ta' l-impjeg kif hu gawdut minn haddiema ċittadini ta' xi Stat Membru inpartikolari;

Billi jehtieg li jissahħah il-mekkaniżmu għall-ikklerjar ta' postijiet battala, partikolarment billi tiġi żviluppata ko-operazzjoni diretta bejn is-servizzi ċentrali ta' l-impjeg u wkoll bejn is-servizzi reġjonali, kif ukoll billi jiġi mizjud u ko-ordinat l-iskambju ta' l-informazzjoni sabiex tiġi

⁽¹⁾ ĠU 268, tas-6.11.1967, p. 9.

⁽²⁾ ĠU 298, tas-7.12.1967, p. 10.

⁽³⁾ ĠU 57, tas-26.8.1961, p. 1073/61.

⁽⁴⁾ ĠU 62, tas-17.4.1964, p. 965/64.

▼B

żgurata b'mod ġenerali stampa ċara tas-suq tax-xogħol; filwaqt li haddiema li jkunu jixtiequ jiċċaqilqu għandhom ukoll ikunu regolarment infurmati dwar kondizzjonijiet tal-hajja u tax-xogħol; filwaqt li, barra minn dan, miżuri għandhom jiġu pprovduti għall-każ fejn xi Stat Membru jgarrab jew jipprevedi disturbi fuq is-suq tax-xogħol tiegħu li jistgħu jheddu serjament in-norma tal-hajja u l-livell ta' xogħol f'xi reġjun jew xi industrija; filwaqt li għall-dan l-iskop l-iskambju ta' informazzjoni, immirat biex jiskoraġġixxi haddiema milli jitharrku lejn reġjun tali jew industrija, jikkostitwixxi l-metodu li għandu jiġi applikat primarjament iżda, fejn neċessarju, għandu jkun possibbli li jissahħu r-riżultati ta' l-iskambju ta' l-informazzjoni tali billi temporanjament jiġi sospiż il-mekkaniżmu msemmi hawn fuq, kwalunkwe deċiżjoni tali tittiehed f'livell ta' Komunità;

Billi rabtiet qrib jeżistu bejn il-libertà tal-moviment għall-haddiema, għall-impjeg u għat-taħriġ professjonali, partikolarment fejn ta' l-ahħar jimmira li jqiegħed lill-haddiema f'qagħda li jkunu jisgħu jilqgħu offerti ta' l-impjeg minn reġjuni oħra tal-Komunità; filwaqt li rabtiet bħal dawn jagħmluh neċessarju li l-problemi li jinqalgħu f'din il-konnessjoni m'għandhomx ikunu aktar studjati waħedhom imma osservati bħala interdipendenti, jittiehed akkont ukoll tal-problemi ta' l-impjeg fil-livell reġjonali; u filwaqt li hu għalhekk neċessarju li jiġu diretti l-isforzi ta' l-Istati Membri għall-koordinazzjoni tal- politika tagħhom dwar ix-xogħol fuq il-livell tal-Komunità;

Billi l-Kunsill, bid-deċiżjoni tiegħu tal-15 ta' Ottubru 1968 ⁽¹⁾ għamel Artikoli 48 u 49 tat-Trattat u wkoll il-miżuri mehuda għall-implimentazzjoni tagħhom applikabbli għad-dipartimenti barranin Franciżi;

ADOTTA DAN IR-REGOLAMENT:

L-EWWEL PARTI (1)

L-IMPJEG U L-FAMILJI TAL-HADDIEMA

IT-TITOLU I

Eligibilità għall-impjeg

L-Artikolu 1

1. Kwalunkwe ċittadin ta' xi Stat Membru, għandu, irrispettivament mill-post fejn jgħix, ikollu d-dritt li jidhol għall-attività bħala persuna mpjegata, u li jwettaq attività tali, fit-territorju ta' Stat Membru ieħor skond id-dispożizzjonijiet imniżżlin b' liġi, regolament jew azzjoni amministrattiva li tiggverna l-impjeg taċ-ċittadini ta' dak l-Istat.

2. Hu għandu, b'mod partikolari, ikollu d-dritt li jidhol għall-impjeg disponibbli fit-territorju ta' Stat Membru ieħor bl-istess prijorità ta' ċittadini ta' dak l-Istat.

L-Artikolu 2

Kwalunkwe nazzjonal ta' xi Stat Membru u kwalunkwe sid ta' xogħol li jkunu qegħdin iwettqu xi attività fit-territorju ta' xi Stat Membru jistgħu jibdlu l-applikazzjonijiet tagħhom għall-offerti ta' l-impjeg, u jistgħu jikkonkludu u jhaddmu kuntratti ta' l-impjeg skond id-dispożizzjonijiet fis-sehh imniżżlin b'liġi regolament jew azzjoni amministrattiva mingħajr l-ebda diskriminazzjoni riżultanti minnhom.

L-Artikolu 3

1. Taht dan ir-Regolament, dispożizzjonijiet mnizżlin b' liġi, regolament jew azzjoni amministrattiva ta' xi Stat Membru jew m'għandhomx japplikaw:

⁽¹⁾ ĠU L 257, tad-19.10.1968, p. 1

▼B

- fejn huma jillimitaw applikazzjoni għall-offerti ta' l-impjeg, jew id-dritt ta' ċittadini barranin li jidhlu għal u jwettqu xogħol jew jissuġġettaw lil dawn għall-kondizzjonijiet mhux applikabbli fir-rigward ta' l-istess ċittadini tagħhom; jew
- fejn, għalkemm applikabbli irrispettivament miċ-ċittadinanza, l-għan jew l-effett esklussiv jew prinċipali tagħom hu li jzomm ċittadini ta' Stati Membri oħra 'l bogħod mill-impjeg offrit.

Din id-dispożizzjoni m'għandhiex tapplika għall-kondizzjonijiet marbutin ma' għarfien lingwistiku minhabba r-raġuni tan-natura tal-kariga li għandha timtela.

2. Għandhom ikunu inklużi b'mod partikolari fost id-dispożizzjoni jew prattika ta' xi Stat Membru li saret referenza għalihom fl-ewwel sub-paragrafu ta' paragrafu 1 dawk li:

- (a) jippreskrivu proċedura speċjali għar-reklutaġġ ta' ċittadini barranin;
- (b) jillimitaw jew jagħmlu restrizzjoni fuq ir-reklamar tal-postijiet vakanti fl-istamperija jew permezz ta' xi *medium* ieħor jew jagħmluh soġġett għall-kondizzjonijiet ta' xort'oħra minn dawk applikabbli fejn għandhom x'jaqsmu dawk li jimpjegaw li jwettqu l-attivitàjiet tagħhom fit-territorju ta' dak l-Istat Membru;
- (c) jassiguraw eliġibiltà għall-impjeg għall-kondizzjonijiet ta' reġistrazzjoni ma' l-uffiċċji ta' l-impjeg jew jimpedixxu reklutaġġ ta' haddiema individwali, fejn persuni li ma jixgħux fit-territorju ta' dak l-Istat huma kkonċernati.

L-Artikolu 4

1. Dispożizzjonijiet inniżżlin b'liġi, regolament jew azzjoni amministrattiva ta' l-Istati Membri li jirrestringu b'numru jew persentaġġ l-impjeg ta' ċittadini barranin fi kwalunkwe intrapriża, fergħa ta' attività jew reġjun, jew fl-ivell nazzjonali, m'għandhomx japplikaw għal ċittadini ta' l-Istati Membri l-oħra.

2. Meta fi Stat Membru l-ghotja ta' kwalunkwe benefiċċju lill-intrapriża hija suġġetta għall-persentaġġ minimu ta' haddiema ċittadini ta' dak l-Istat Membru li huma impjegati, ċittadini ta' l-Istati Membri l-oħra għandhom jingħaddu bħala haddiema ċittadini ta' l-Istat Membru, suġġett għad-dispożizzjonijiet tad-Direttiva tal-Kunsill tal-15 ta' Ottubru 1963 ⁽¹⁾.

L-Artikolu 5

Ċittadini ta' xi Stat Membru li jfittex impjeg fit-territorju ta' Stat Membru ieħor għandu jirċievi l-istess għajjnuna hemmhekk bħal dik mogħtija mill-uffiċċji ta' l-impjegi f'dak l-Istat lil ċittadini tagħhom li jkunu qegħdin ifittxu mpjeg.

L-Artikolu 6

1. L-ingaġġ u reklutaġġ ta' ċittadini ta' Stat Membru wiehed għall-kariga fi Stat Membru ieħor m'għandhomx jiddependu fuq kriterji mediċi, professjonali jew kriterji oħrajn li huma diskriminatorji fuq il-bażi ta' ċittadinanza bi tqabbil ma' dawk applikati għal ċittadini ta' l-Istat Membru l-ieħor li jkunu jixtiequ jwettqu l-istess attività.

2. Madanakollu ċittadini ta' l-Istat Membru li għandu offerta f'ismu mingħand persuna li thaddem fi stat Membru minbarra dak li tiegħu hu għandu ċ-ċittadinanza jista' jkollu joqgħod għal test professjonali, jekk min ihaddem espressament jitlob dan meta jkun qed jagħmel l-offerta tiegħu ta' impjeg.

⁽¹⁾ ĠU 159, tat-2.11.1963, p. 2661/63.

▼B

IT-TITOLU II

Impjieġ u ugwaljanza fit-trattament

L-Artikolu 7

1. Haddiem ċittadin ta' xi Stat Membru ma jistax, fit-territorju ta' Stat Membru ieħor, ikun trattat b'mod differenti minn haddiema ċittadini ta' dak l-Istat Membru minhabba ċ-ċittadinanza tiegħu fir-rigward ta' kwalunkwe kondizzjoni ta' l-impjieġ u tax-xogħol, partikolarment fir-rigward ta' rimunerazzjoni, tkeċċija u jekk hu jisfa' mingħajr xogħol, ingaġġ mill-ġdid jew impjieġ mill-ġdid.
2. Huwa għandu jgawdi l-istess vantaġġi soċjali u ta' taxxa bħaċ-ċittadini ta' dak l-Istat Membru.
3. Huwa għandu ukoll, bis-saħħa ta' l-istess dritt u taħt l-istess kondizzjonijiet bħall-haddiema ċittadini ta' dak l-Istat, ikollu aċċess għal taħriġ fi skejġel professjonali u ċentri għal taħriġ mill-ġdid.
4. Kwalunkwe klawnsola ta' ftehim kollettiv jew individwali jew ta' kwalunkwe regolament kollettiv ieħor li jikkonċerna l-eliġibbiltà għall-impjieġ, rimunerazzjoni u kondizzjonijiet oħra ta' xogħol jew tkeċċija għandhom ikunu nulli u vojta jekk tasal tniżżel jew tawtorizza kondizzjonijiet diskriminatorji fir-rigward ta' haddiema ċittadini ta' l-Istati Membri l-oħra.

L-Artikolu 8

1. Haddiem ċittadin ta' Stat Membru u li hu mpjegat fit-territorju ta' Stat Membru ieħor għandu jgawdi ugwaljanza fit-trattament fir-rigward ta' shubija ta' għaqdiet ta' haddiema u t-thaddim ta' drittijiet marbutin magħhom, inkluż id-dritt għall-vot ►M1 u li jkun eliġibbli għall-postijiet t'amministrazzjoni jew tregija ta' *trade union* ◄; hu jista' jkun eskluż milli jiehu sehem fit-tmexxija ta' korpi ggvernati mill-liġi pubblika u milli jiehu mpjieġ ggvernati mil-liġi pubblika. Barra minn dan huwa għandu jkollu d-dritt ta' eliġibbiltà għal korpi rapprezentattivi tal-haddiema fl-intrapriża. Id-dispożizzjonijiet ta' dan l-Artikolu m'għandhomx jaffetwaw liġijiet jew regolamenti f'ċerti Stati Membri li jagħtu drittijiet aktar estensivi lil haddiema ġejjin minn Stati Membri oħra li jagħtu drittijiet aktar estensivi lil haddiema ġejjin minn Stati Membri oħra.

▼M1

▼B

L-Artikolu 9

1. Haddiem ċittadin ta' xi Stat Membru u li hu mpjegat fit-territorju ta' Stat Membru ieħor għandu jgawdi d-drittijiet u l-benefiċċji kollha mogħtija lill-haddiema ċittadini ta' dak l-Istat Membru f'dak li għandu x'jaqşam ma' dar fejn jgħix inkluż l-proprietà tat-tip ta' dar li jeħtieġ.
2. Haddiem bħal dan jista', bl-istess dritt bħal persuni ċittadini ta' dak l-Istat Membru, inizzel ismu fil-lista ta' djar għall-abitazzjoni fir-reġjun li fih hu jkun mpjegat fejn lista bħal din teżisti; huwa għandu jgawdi l-benefiċċji u prijoritajiet li jirrizultaw.

Jekk il-familja tiegħu tkun baqgħet fil-pajjiż mnejn hu jkun ġie, hija għandha tiġi kkunsidrata għal dan l-iskop, bħala li toqgħod fir-reġjun imsemmi, fejn il-haddiema tal-post jibbenifikaw minn suppożizzjoni simili.



IT-TITOLU III

Il-familji tal-haddiema

L-Artikolu 10

1. Dawn li ġejjin għandhom, irrispettivament miċ-ċittadinanza tagħhom, ikollhom id-dritt li jinstallaw ruhhom ma' haddiem li hu ċittadin ta' Stat Membru wiehed u li hu mpjegat fit-territorju ta' Stat Membru ieħor:

(a) il-mara tiegħu u d-dixxendenti tagħhom li huma taht l-età ta' 21 sena jew huma dipendenti;

(b) qrafa dipendenti fil-linja axxendenti tal-haddiem u l-mara tiegħu.

2. Stati Membri għandhom jiffaċilitaw id-dhul ta' kwalunkwe membru tal-familja li ma jaqax taht il-paragrafu 1 jekk ikun dipendenti fuq il-haddiem li saret referenza għalih hawn fuq jew ikun qed jgħix taht is-saqaf tiegħu fil-pajjiż mnejn ġie.

3. Għall-iskopijiet ta' paragrafi 1 u 2, il-haddiem għandu jkollu disponibbli għall-familja tiegħu dar għall-abitazzjoni meqjusa bħala normali għall-haddiema ċittadini ta' dak l-Istat fir-reġjun fejn hu jkun impjegat; din id-dispożizzjoni, madanakollu m'għandux johloq diskriminazzjoni bejn haddiema ċittadini u haddiema mill-Istati Membri l-oħra.

L-Artikolu 11

Fejn ċittadin ta' xi Stat Membru jkun qed iwettaq attività bħala mpjegat jew persuna li taħdem għal rasha fit-territorju ta' Stat Membru ieħor, il-konjuġi tagħha u t-tfal li huma taht l-età ta' 21 sena jew dipendenti fuq għandu jkollhom id-dritt li jidhlu għal kwalunkwe attività bħala persuna mpjegata fit-territorju kollu ta' dak l-istess Stat, anki jekk ma jkunux persuni ċittadini ta' xi Stat Membru.

L-Artikolu 12

It-tfal ta' ċittadin ta' Stat Membru li hu jew kien impjegata fit-territorju ta' Stat Membru ieħor għandhom ikunu ammessi għall-korsijiet edukattivi ġenerali, ta' apprendistat u professjonali ta' dak l-Istat taht l-istess kondizzjonijiet bħal ċittadini ta' dak l-Istat, jekk dawn it-tfal ikunu qegħdin jgħixu fit-territorju tiegħu.

Stati Membri għandhom jinkoraġġixu l-isforzi kollha biex dawn it-tfal ikunu jistgħu jattendu għal dawn il-korsijiet taht l-aħjar kondizzjonijiet possibbli.

IT-TIENI PARTI (II)

L-IKKLERJAR TA' POSTIJET BATTALA U APPLIKAZZJONIJIET GĦALL-IMPJIEG

IT-TITOLU I

Ko-operazzjoni bejn l-Istat Membri u mal-Kummissjoni

L-Artikolu 13

1. L-Istati Membri jew il-Kummissjoni għandhom jinstigaw jew flimkien jidhlu għal kwalunkwe studju dwar l-impjieg jew il-qgħad li huma jikkunsidraw neċessarju sabiex jiġi assigurat il-libertà tal-moviment għall-haddiema fi hdan il-Komunità.

Is-servizzi ċentrali ta' l-impjieg ta' l-Istati Membri għandhom jikkoperaw fil-qrib ma' xulxin u mal-Kummissjoni bil-ghan li jaġixxu flimkien fir-rigward ta' klerjar ta' postijiet battala u applikazzjonijiet għall-impjieg fi hdan il-Komunità u l-ippustjar riżultanti ta' haddiema fl-impjieg.

▼ **B**

2. Għal dan il-għan l-Istati Membri għandhom jaħtru servizzi speċjalizzati li għandhom ikunu fdati bl-organizzazzjoni ta' xogħol fl-oqsma li saret referenza għalihom hawn fuq u jikkoperaw ma' xulxin u mad-dipartimenti tal-Kummissjoni.

L-Istati Membri għandhom jinnotifikaw lill-Kummissjoni dwar kwalunkwe tibdil fit-titolu ta' dawn is-servizzi bħal dawn; il-Kummissjoni għandha tipubblika dettalji dwarhom għall-informazzjoni fil-Ġurnal Uffiċjali tal-Komunitajiet Ewropej.

L-Artikolu 14

1. L-Istati Membri għandhom jibagħtu lill-Kummissjoni informazzjoni dwar problemi li jinholqu inkonnesjoni mal-libertà tal-moviment u l-impjieg tal-haddiema, b'mod partikolari ta' l-istat u l-iżvilupp ta' l-impjieg ► **M2** ————— ◀.

▼ **M2**

2. Il-Kummissjoni, meta tiehu in konsiderazzjoni bl-aħjar mod possibbli ta' l-opinjoni tal-Kumitat Tekniku, għandha tistabbilixxi l-mod li bih l-informazzjoni msemmija fil-paragrafu 1 għandha tiġi mhejja.

▼ **B**

3. Skond il-proċedura mnizzla mill-Kummissjoni ► **M2** meta tiehu in konsiderazzjoni bl-aħjar mod possibbli l-opinjoni tal-Kumitat Tekniku ◀, is-servizz speċjalista ta' kull Stat Membru għandu jibgħat lis-servizzi speċjalizzati ta' l-Istati Membri l-oħra u lill-Uffiċċju tal-Koordinazzjoni Ewropew tali informazzjoni litikkonċerna l-kondizzjonijiet tal-ħajja u tax-xogħol u l-istat tas-suq tax-xogħol dwar kif jista' jkun ta' gwida għall-haddiema mill-Istati Membri l-oħra. Din l-informazzjoni għandha tiġi aġġornata regolarment.

Is-servizzi speċjalizzati ta' l-Istati Membri l-oħra għandhom jiżguraw li tinghata pubbliċità wiesgħa lill-informazzjoni bħal din, partikolarment billi tiċċirkolaha fost is-servizzi ta' l-impjiegi xierqa u bil-mezzi kollha ta' komunikazzjoni adattati biex jinfurmaw lill-haddiema kkonċernati.

IT-TITOLU II

Makkinarju għall-ikklerjar ta' postijiet battala▼ **M2***L-Artikolu 15*

1. Is-servizz speċjalizzat ta' kull Stat Membru għandu regolarment jibgħat lis-servizzi speċjalizzati ta' l-Istati Membri l-oħra u lill-Uffiċċju Ewropew għall-Koordinazzjoni:

- (a) dettalji tal-postijiet vakanti li jistgħu jimtlew minn persuni ta' nazzjonalità ta' Stati Membri oħra;
- (b) dettalji tal-postijiet vakanti indirizzati lil Stati li mhumix membri;
- (ċ) dettalji ta' l-applikazzjonijiet għal xogħol ta' dawk li esprimew formalment ix-xewqa li jaħdmu fi Stat Membru ieħor;
- (d) informazzjoni, skond ir-regġun u l-fergħa ta' l-attività, dwar applikanti li ddikjaraw lilhom infushom lesta jaċċettaw xogħol f'pajjiż ieħor.

Is-servizz speċjalizzat ta' kull Stat Membru għandu jgħaddi din l-informazzjoni lis-servizzi u l-aġenziji ta' xogħol xierqa kemm jista' jkun malajr.

2. Id-dettalji ta' postijiet vakanti u applikazzjonijiet li għalihom saret referenza fil-paragrafu 1 għandhom jiġu ċċirkolati skond sistema uniformi li għandha titwaqqaf mill-Uffiċċju Ewropew għall-Koordinazzjoni, b'kollaborazzjoni mal-Kumitat Tekniku.

Jekk ikun meħtieġ, l-Uffiċċju Ewropew għall-Koordinazzjoni jista' jadatta din is-sistema b'kollaborazzjoni mal-Kumitat Tekniku.

▼ **M2***L-Artikolu 16*

1. Kull post vakanti fis-sens ta' l-Artikolu 15 ikkomunikat lis-servizzi tax-xogħol ta' Stat Membru għandu jiġu nnotifikat lil u pproċessat mis-servizzi tax-xogħol kompetenti ta' l-Istati Membri ohra kkonċernati.

Servizzi bħal dawn għandhom jgħaddu lis-servizzi ta' l-ewwel Stat Membru d-dettalji ta' applikazzjonijiet adattati.

2. L-applikazzjonijiet msemija fl-Artikolu 15(1)(ċ) għandhom ikunu mwiegħa mis-servizzi rilevanti ta' l-Istati Membri fi żmien raġonevoli, li ma jaqbiżx xahar.

3. Is-servizzi ta' xogħol għandhom jagħtu lill-haddiema li huma ta' nazzjonalità ta' l-Istati Membri l-istess priorità bħall-miżuri rilevanti mogħtija lil persuni ta' nazzjonalità *vis-à-vis* haddiema minn Stati mhux Membri.

▼ **B***L-Artikolu 17*

1. Id-dispożizzjonijiet ta' l-Artikolu 16 għandhom jiġu implimentati mis-servizzi speċjalizzati. Madanakollu, sa fejn kienu awtorizzati mis-servizzi centralizzati u sa fejn l-organizzazzjoni tas-servizzi ta' l-impjieg ta' Stat Membru u u t-teknika tat-tqegħid impjegati jagħmluh possibbli:

(a) is-servizzi ta' mpjieg reġionali ta' l-Istat Membru għandhom:

- (i) fuq il-bażi ► **M2** tar-dettalji ◀ imsemmija fl-Artikolu 15, li fuqhom l-azzjoni appropjata tittiehed, iġibu flimkien b'mod dirett u jikklerjaw postijiet vaganti u applikazzjonijiet għall-impjieg;
- (ii) jistabbilixxu relazzjonijiet diretti għall-ikklerjar;
 - ta' postijiet vakanti offerti lill-impjegat imsemmi;
 - ta' l-applikazzjonijiet individwali għall-impjieg mibgħutin jew lil servizz ta' mpjieg speċifiku jew lil min ihaddem li qiegħed iwettaq l-attività tiegħu fl-inħawi koperti minn dan is-servizz;
 - fejn il-hidmiet ta' klerjar jikkonċernaw haddiema staġjonali li għandhom ikunu rekrutati malajr kemm jista' jkun;

▼ **M2**

(b) is-servizzi territorjali responsabbli għar-reġuni fil-fruntiera ta' Stat Membru jew iktar għandhom regolarment jiskambjaw informazzjoni dwar postijiet vakanti u applikazzjonijiet għal xogħol fir-reġun tagħhom u, waqt li jaġixxu skond l-arranġamenti tagħhom ma' servizzi ta' xogħol tal-pajjiżi tagħhom, għandhom direttament iġibu flimkien u jikklerjaw postijiet vakanti u applikazzjonijiet għal xogħol.

Jekk hu meħtieġ, is-servizzi territorjali responsabbli għal reġuni tal-fruntiera għandhom iwaqqfu strutturi ta' servizz u kooperazzjoni sabiex jipprovdu:

- lill-utenti b'informazzjoni Prattika kemm jista' jkun dwar aspetti varji ta' mobilità,
- lill-amministrazzjoni u l-forza tax-xogħol, lis-servizzi soċjali (partikolarment pubbliċi, privati jew daww ta' interess pubbliku) u lill-istituzzjonijiet kollha kkonċernati, b'qafas ta' miżuri koordinati dwar il-mobilità;

▼ **B**

(ċ) servizzi uffiċjali ta' l-impjieg li jispeċjalizzaw f'xi okkupazzjonijiet jew kategoriji speċifiċi ta' persuni għandhom jikkooperaw direttament ma' xulxin.

2. L-Istati Membri kkonċernati għandhom jibagħtu lill-Kummissjoni l-lista, imtelligħa bi qbil komuni, ta' servizzi li saret referenza għalihom fil-paragrafu 1; il-Kummissjoni għandha tippubblika din il-lista, u kwalunkwe emenda għaliha, fil-*Gurnal Uffiċjali tal-Komunitajiet Ewropej*.

▼ **B***L-Artikolu 18*

L-adozzjoni ta' proċeduri ta' reklutaġġ kif applikati mill-korpi attwanti li sar disposizzjonijiet għalihom taht ftehim konklużi bejn żewġ Stati Membri jew aktar m'għandhomx ikunu obbligatorji.

IT-TITOLU III

Miżuri biex jiġi kkontrollat il-bilanċ tas-suq tax-xogħol*L-Artikolu 19*▼ **M2**

1. Fuq bażi ta' rapport mill-Kummissjoni ppreparat a bażi ta' informazzjoni mogħtija mill-Istati Membri, dawn ta' l-aħħar u l-Kummissjoni għandhom mill-inqas darba fis-sena janalizzaw flimkien ir-riżultati ta' l-arranġamenti tal-Komunità dwar il-postijiet vakanti u l-applikazzjonijiet.

▼ **B**

2. L-Istati Membri għandhom jeżaminaw mal-Kummissjoni l-possibilitajiet kollha biex tingħata prijorità lil ċittadini ta' Stati Membri waqt li qed jimplimentaw postijiet battala għall-impjieġ sabiex jinkiseb bilanċ bejn il-postijiet battala u applikazzjonijiet għall-impjieġ fi ħdan il-Komunità. Huma għandhom jadottaw kull miżura neċessarja għal dan il-għan.

▼ **M2**

3. Kull sentejn il-Kummissjoni għandha tagħti rapport lill-Parlament Ewropew, lill-Kunsill u l-Kumitat Ekonomiku u Soċjali dwar l-implimentazzjoni ta' Parti II ta' dan ir-Regolament, li jiġbor fil-qosor l-informazzjoni meħtieġa u l-informazzjoni miksuba mill-istudji u r-riċerki magħmula u jenfasizzaw kull punt utli b'rigward għall-iżviluppi fis-suq tax-xogħol tal-Komunità.

▼ **B**

IT-TITOLU IV

Uffiċċju Ewropew għall-Ko-ordinazzjoni*L-Artikolu 21*

L-Uffiċċju Ewropew għall-Ko-ordinazzjoni ta' Klerjar ta' Postijiet battala u Applikazzjonijiet għall-impjieġ, stabbilit fi ħdan il-Kummissjoni (imsejjah f'dan ir-Regolament l-“Uffiċċju Ewropew għall-Ko-ordinazzjoni”) għandu jkollu l-ħidma ġenerali li jipromwovi klerjar ta' postijiet battala f'livell ta' Komunità. Huwa għandu jkun responsabbli partikolarment għad-doveri tekniċi kollha f'dan il-qasam li, taht id-dispożizzjonijiet ta' dan ir-Regolament, huma assenjati lill-Kummissjoni u speċjalment sabiex tgħin is-servizz ta' l-impjieġ nazzjonali.

Huwa għandu jagħti fil-qosor l-informazzjoni li saret referenza għaliha fl-Artikolu 14 u 15 u d-data li toħroġ mill-istudji u riċerka imwettqa b'konformità ma' l-Artikolu 13, sabiex johroġ għad-dawl kwalunkwe fatti utli dwar żviluppi mbassra fuq s-suq tax-xogħol tal-Komunità; fatti bħal dawn għandhom ikunu kkomunikati lis-servizzi speċjalizzati ta' l-Istati Membri u lill-Kumitati Konsultattivi u Tekniċi.

L-Artikolu 22

1. L-Uffiċċju tal-Ko-ordinazzjoni Ewropew għandu jkun responsabbli, partikolarment:

- (a) biex jikkoordina l-miżuri prattiċi neċessarji għall-kljar ta' postijiet battala f'livell ta' Komunità u biex janalizza l-movimenti riżultanti tal-haddiema;

▼B

- (b) biex jikkontribwixxi għall-oġġettivi billi jimplementa, f'kooperazzjoni mal-Kumitat Tekniku, metodi ta' l-azzjoni flimkien flivelli amministrattivi u tekniċi;
 - (c) biex iwettaq, fejn tqum htieġa speċjali u bi ftehim mas-servizzi speċjalizzati, l-għbir flimkien ta' postijiet battala u applikazzjonijiet għall-impjieg għall-ikklerjar minn dawn is-servizzi speċjalizzati.
2. Huwa għandu jikkomunika lis-servizzi speċjalizzati postijiet battala w applikazzjonijiet għall-impjieg mibgħuta direttament lill-Kummissjoni, u għandu jkun infurmat bl-azzjoni li ttiehdet dwarhom.

L-Artikolu 23

Il-Kummissjoni tista' bi ftehim ma' l-awtorità kompetenti ta' kull Stat Membru u bi qbil mal-kondizzjonijiet u proċeduri li hija għandha tidde-termina fuq il-bażi ta' l-Opinjoni tal-Kumitat Tekniku, torganizza żjarat u nkarigi għall-uffiċjali ta' Stati Membri ohra u ukoll programmi avvanzati għall-personnel speċjalizzat.

IT-TIELET PARTI (III)

**KUMITATI BIEX TIĠI ŻGURATA KOPERAZZJONI MILL-QRIB BEJN
L-ISTATI MEMBRI F'MATERJI LI JIKKONĊERNAW IL-LIBERTÀ
TAL-MOVIMENT TA' HADDIEMA U L-IMPJIEG TAGHHOM**

IT-TITOLU I**Il-Kumitat Konsultattiv***L-Artikolu 24*

Il-Kumitat Konsultattiv għandu jkun responsabbli biex jassisti l-Kummissjoni fl-eżaminazzjoni ta' xi mistoqsijiet li jirriżultaw mill-applikazzjoni tat-Trattat u l-miżuri mehuda skond hekk, f'materji li jikkonċernaw il-libertà tal-moviment ta' impjegati u l-impieg tagħhom.

L-Artikolu 25

Il-Kumitat Konsultattiv għandu jkun responsabbli partikolarment għal:

- (a) eżaminazzjoni ta' kull problema li tikkonċerna l-libertà tal-moviment u l-impjieg fil-qafas tal-politiki nazzjonali dwar haddiema disponibbli, bil-għan li jsir ko-ordinament tal-politiki ta' l-impjieg ta' l-Istati Membri fil-livell tal-Komunità, b'hekk jikkontribwixxi għall-izvilupp ta' l-ekonomija u għall-bilanċ tas-suq tax-xogħol;
- (b) biex jagħmel studju ġenerali ta' l-effetti ta' l-implimentazzjoni ta' dan ir-Regolament u kwalunkwe miżuri supplementari;
- (c) biex jissottometti lill-Kummissjoni kwalunke proposta raġunata sabiex jiġi rivedut dan ir-Regolament;
- (d) biex iwassal, jew għat-talba tal-Kummissjoni inkella fuq l-inizjattiva tiegħu stess, opinjonijiet raġunati dwar mistoqsijiet ġenerali jew dwar kwistjoni ta' prinċipju, partikolarment dwar bdil ta' l-informazzjoni li jikkonċerna żvilupp fis-suq tax-xogħol, dwar il-moviment ta' haddiema bejn Stati Membri, dwar programmi jew miżuri biex jiġu żviluppati gwida professjonali u tahrig professjonali li x'aktarx izidu l-possibilitajiet ta' libertà tal-moviment u impjieg, u dwar il-forom kollha ta' l-assistenza lill-haddiema u l-familji tagħhom, inklużi għajjnuna soċjali u djar għall-haddiema.

L-Artikolu 26

1. Il-Kumitat Konsultattiv għandu jkun kompost minn sitt membri għal kull Stat Membru, li tnejn minnhom għandhom jirrappreżentaw il-gvern, tnejn lil trade unions u tnejn lil assoċjazzjonijiet ta' min ihaddem.
2. Għal kull waħda minn dawn il-kategoriji li saret referenza għalihom fil-paragrafu 1, membru alternanti wiehed għandu jkun maħtur minn kull Stat Membru.

▼B

3. Iż-żmien ta' kariga tal-membri u l-alternanti tagħhom għandu jkun ta' sentejn. L-appuntamenti għandhom ikunu mġedda.

Mat-tmiem taż-żmien tagħhom fil-kariga, il-membri u l-alternanti tagħhom għandhom jibqgħu fil-kariga, sakemm jiġu mibdula jew sakemm il-hatriet tagħhom jiġu mġedda.

L-Artikolu 27

Il-membri tal-Kumitat Konsultattiv u l-alternanti tagħhom għandhom ikunu mahtura mill-Kunsill li għandu jagħmel hiltu, meta jkun qiegħed jagħzel rappreżentanti ta' għaqdiet tal-haddiema u assoċjazzjonijiet ta' min ihaddem, biex jikseb rappreżentazzjoni adegwata fuq il-Kumitat tas-setturi ekonomiċi varji konċernati.

Il-lista ta' membri u l-alternanti tagħhom għandha tkun ippubblikata mill-Kunsill għall-informazzjoni fil-*Gurnal Uffiċjali tal-Komunitajiet Ewropej*.

L-Artikolu 28

Il-Kumitat ta' Parir għandu jkun rappreżentat minn membru tal-Kummissjoni jew l-alternant tiegħu. Il-President m'għandux jivvota. Il-Kumitat għandu jiltaqa' għallinqas darbtejn fis-sena. Huwa għandu jiġi msejjah mill-President tiegħu, jew fuq inizjattiva tiegħu stess, inkella għat-talba ta' mill-inqas terz tal-membri. Is-servizzi segretarjali għandhom ikunu pprovduti għall-Kumitat mill-Kummissjoni.

L-Artikolu 29

Il-President jista' jistieden individwi jew rappreżentanti ta' korp b'esperjenza wiesgħa fil-qasam ta' l-impjeg jew moviment ta' haddiema biex jiehdu sehem f'laqgħat bħala osservaturi jew bħala esperti. Il-President jista' jkun assistit minn konsulenti esperti.

L-Artikolu 30

1. Opinjoni mwassla mill-Kumitat m'għandhiex tkun valida jekk żewġ terzi tal-membri ma jkunux preżenti.

2. Opinjonijiet għandhom jafferaw ir-raġunijiet li fuqhom huma bbażati; huma għandhom jiġu mwassla b'maġġoranza assoluta ta' voti validament mitfugħa; huma għandhom ikunu akkumpanjati minn stqarrija miksuba ta' l-opinjonijiet espressi mill-minoranza, meta din ta' l-aħħar titlob hekk.

L-Artikolu 31

Il-Kumitat Konsultattiv għandu jistabbilixxi l-metodu tal-hidma tiegħu b'regoli ta' proċedura li għandhom jidhlu fis-sehħ wara li l-Kunsill, wara li jkun irċieva l-opinjoni mill-Kummissjoni, jkun ta l-approvazzjoni tiegħu. Id-dhul fis-sehħ ta' kwalunkwe amenda li l-Kumitat jiddeċiedi li jagħmel lilhom għandha tkun suġġetta għall-istess proċedura.

IT-TITOLU II

Il-kumitat tekniku

L-Artikolu 32

Il-Kumitat Tekniku għandu jkun responsabbli li jassisti lill-Kummissjoni biex thejji, tippromwovi u ssegwi x-xogħol tekniku kollu u mizuri sabiex jingħata effett lil dan ir-Regolament u kwalunkwe mizuri supplimentari.

L-Artikolu 33

Il-Kumitat Tekniku għandu jkun responsabbli b'mod partikolari:

▼B

- (a) biex jippromwovi u javvanza koperazzjoni bejn l-awtoritajiet pubbliċi kkonċernati fl-Istati Membri dwar il-mistoqsijiet tekniċi kollha marbutin mal-libertà tal-moviment ta' haddiema u l-impjieg tagħhom;
- (b) jifformula proċeduri għall-organizzazzjoni ta' l-attivitajiet kongunti ta' l-awtoritajiet pubbliċi kkonċernati;
- (ċ) jiffaċilita l-ġbir ta' informazzjoni li x'aktarx tkun ta'użu għall-Kummissjoni u għall-istudji u riċerka li sar provvediment għalihom f'dan ir-Regolament u jinkoraġġixxi skambju ta' l-informazzjoni u l-esperjenza bejn il-korpi amministrattivi kkonċernati.
- (d) jinvestiga fl-ivell tekniċi l-armonizzazzjoni tal-kriterji li bihom Stati Membri jassessjaw l-istat tas-swieq tagħhom.

L-Artikolu 34

1. Il-Kumitat Tekniku għandu jkun kompost minn rappreżentanti tal-Gvernijiet ta' l-Istat Membri. Kull Gvern għandu jahtar bħala membru tal-Kumitat Tekniku wieħed mill-membri li jirrappreżentawh fuq il-Kumitat Konsultattiv.

2. Kull gvern għandu jahtar alternant min fost ir-rappreżentanti l-oħra tiegħu — membri jew alternanti — fuq il-Kumitat Konsultattiv.

L-Artikolu 35

Il-Kumitat Tekniku għandu jkun ippresdut minn membru tal-Kummissjoni jew ir-rappreżentant tiegħu. Il-President m'għandux jivvota. Il-President u l-membri tal-Kumitati jistgħu jkunu assistiti minn konsulenti esperti.

Is-servizzi segretarjali għandhom ikunu pprovduti lill-Kumitat mill-Kummissjoni.

L-Artikolu 36

Il-proposti u l-opinjoni jformulati mill-Kumitat Tekniku għandhom ikunu sottomessi lill-Kummissjoni, u l-Kumitat Konsultattiv għandu jkun infurmat b'dan. Kwalunkwe proposti u opinjonijiet tali għandhom ikunu akkumpanjati bi sqarrija miktuba ta' l-opinjoni jespriess mill-membri varji tal-Kumitat Tekniku meta dawn ta' l-aħħar titlob hekk.

L-Artikolu 37

Il-Kumitat Tekniku għandu jistabbilixxi l-metodi ta' hídma tiegħu b'regoli ta' proċedura li għandhom jidhlu fis-sehħ wara li l-Kunsill ikun irċieva opinjoni mill-Kummissjoni, ikun ta l-approvazzjoni tiegħu. Id-dhul fis-sehħ ta' kwalunkwe amenda li l-Kumitat jiddeċiedi li jagħmel għandha tkun suġġetta għall-istess proċedura.

*IR-RABA' PARTI (IV)***DISPOŻIZZJONIJIET TRANSIZZJONALI U FINALI****IT-TITOLU 1****Dispożizzjonijiet transizzjonali***L-Artikolu 38*

Sa l-adozzjoni mill-Kummissjoni tas-sistema uniformi li saret referenza għaliha fl-Artikolu 15(2), l-Uffiċċju tal-Koordinazzjoni Ewropew għandu jipproponi kwalunkwe miżuri li x'aktarx ikunu ta'użu sabiex jittellgħu u jiġu ċċirkolati r-risposti li saret referenza għalihom fl-Artikolu 15 (1).

▼B

L-Artikolu 39

Ir-regoli ta' proċedura tal-Kumitat Konsultattiv u l-Kumitat Tekniku fis-seħh fiż-żmien tad-dhul fis-seħh ta' dan ir-Regolament għandhom ikompli japplikaw.

L-Artikolu 40

Sad-dhul fis-seħh tal-miżuri li għandhom jittiehdu minn Stati Membri b'konformità mad-Direttiva tal-Kunsill tal-15 ta'Ottubru 1968 ⁽¹⁾ u meta, taht il-miżuri mehudin mill-Istati Membri b'konformità mad-Direttiva tal-Kunsill tal-25 ta' Marzu 1964 ⁽²⁾ il-permess tax-xogħol li sar provvediment għalih fl-Artikolu 22 ta' Regolament Nru 38/64/KEE hu neċessarju biex jiġi ddeterminat il-perijodu ta' validità u estensjoni tal-permess ta' residenza, konformazzjoni ta' ngaġġar bil-miktub minn min jimpjegja jew ċertifikat ta' impjegar li jsemmi l-perijodu ta' impjieg jista' jiġi sostitwit għal dan il-permess tax-xogħol. Kwalunkwe konferma bil-miktub minn min jimpjegja jew ċertifikat ta' mpjieg li juri li l-impjegat kien ingaġġat għal perijodu mhux definit għandu jkollu l-istess effett bħal dak ta' permess tax-xogħol permanenti.

L-Artikolu 41

Jekk, minhabba l-abolizzjoni tal-permess tax-xogħol, xi Stat Membru ma jkunx jista' jiġbor aktar ċerti statistiċi dwar l-impjieg ta' ċittadini barranin, dan l-Istat Membru jista', għal skopijiet statistiċi, iżomm il-permess tax-xogħol fir-rigward ta' ċittadini l-Istati Membri l-oħra sakemm metodi statistiċi ġodda jiġu introdotti, izda mhux aktar tard mill-31 ta' Diċembru 1969. Il-permess tax-xogħol għandu jinhareġ awtomatikament u għandu jkun validu sa l-abolizzjoni attwali ta' permessi tax-xogħol f'dan l-Istat Membru.

IT-TITOLU II

Dispożizzjonijiet finali*L-Artikolu 42*

1. Dan ir-Regolament m'għandux jaffetwa d-dispożizzjonijiet tat-Trattat li jistabbilixxi il-Komunità Ewropea tal-Faham u Azzar li jirreferu għall-haddiema bi kwalifiki konoxxuti fix-xogħol fil-minjieri tal-faham u l-manifattur ta' l-azzar, lanqas dawk tat-Trattat li jistabbilixxi l-Komunità Ewropea ta' Enerġija Atomika li jittrattaw dwar eliġibiltà għall-impjieg imħarreġ fil-qasam ta' enerġija nukleari, lanqas kwalunkwe miżuri mehudin b'konformità ma' dawk it-Trattati.

Madanakollu, dan ir-Regolament għandu japplika għall-kategoriji ta' haddiema msemmija fl-ewwel sub-paragrafu u għall-membri tal-familji tagħhom safejn il-posizzjoni legali tagħhom mhijiex iggvernata mit-Trattati jew il-miżuri imsemmija hawn fuq.

2. Dan ir-Regolament m'għandux jaffetwa miżuri mehudin skond l-Artikolu 51 tat-Trattat.

3. Dan ir-Regolament m'għandux jaffetwa l-obbligazzjonijiet ta' Stati Membri li joħorġu minn:

- relazzjonijiet speċjali jew ftehim fil-futur ma' ċerti pajjiżi jew territorji mhux Ewropej, ibbazati fuq rabtiet istituzzjonali eżistenti fiż-żmien tad-dhul fis-seħh ta' dan ir-Regolament; jew
- ftehim diġà eżistenti fiż-żmien tad-dhul fis-seħh ta' dan ir-Regolament ma' ċerti pajjiżi jew territorji mhux Ewropej, ibbazati fuq rabtiet istituzzjonali bejniethom.

⁽¹⁾ ĠU 257, tad-19.10.1968, p. 13.

⁽²⁾ ĠU 62, tas-17.4.1964, p. 981/64.

▼ **B**

Haddiema minn pajjiżi jew territorji bħal dawn li skond dan id-dispożizzjoni qeghdin iwettqu attivitajiet bħala persuni mpjegati fit-territorju ta' xi wiehed minn daww l-Istati Membri ma jkunux jistgħu jitolbu l-benefiċċju tal-dispożizzjonijiet ta' dan ir-Regolament fit-territorju ta' l-Istati Membri l-oħra.

L-Artikolu 43

Stati Membri għandhom, għal skopijiet ta' l-informazzjoni jikkomunikaw lill-Kummissjoni, it-test ta' ftehim, konvenzjonijiet jew arranġamenti konklużi bejniethom fil-qasam tal-haddiema disponibbli bejn id-data ta' l-iffirmar tagħhom u dik tad-dhul fis-seħh.

L-Artikolu 44

Il-Kummissjoni għandha tadotta miżuri b'konformità ma' dan ir-Regolament għall-implimentazzjoni tiegħu. Għal dan il-għan hija taġixxi b'kooperazzjoni mill-qrib ma' l-awtoritajiet pubbliċi ċentrali ta' l-Istati Membri.

L-Artikolu 45

Il-Kummissjoni għandha tissottometti lill-Kunsill proposti mmirati biex jabolixxu skond il-kondizzjonijiet tat-Trattat, restrizzjonijiet fuq l-eligibilità għall-impjieg ta' haddiema ċittadini ta' l-Istati Membri, fejn l-assenza tar-rikonoxximent reċiproku ta' diplomi, ċertifikati jew prova oħra ta' kwalifiki formali jistgħu jimpedixxu l-libertà tal-moviment għall-haddiema.

L-Artikolu 46

In-nefqa amministrattiva tal-Kumitat li saret referenza għaliha f'Parti III għandha tkun inklusa fl-estimi tal-Komunitajiet Ewropej fit-taqsimadwar il-Kummissjoni.

L-Artikolu 47

Dan ir-Regolament għandu japplika għat-territorji ta' l-Istati Membri u għaċ-ċittadini tagħhom, minghajr preġudizzju għall-Artikoli 2, 3, 10 u 11.

L-Artikolu 48

Ir-Regolament Nru 38/64/KEE għandu jieqaf milli jkollu effett meta dan ir-Regolament jidhul fis-seħh.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼ **M2**